### ارجمند آرا

# مدرسے اور مسلم تشخص کی تشکیل

انگریزی روزنامے" ٹائنرآف انڈیا،"نی دہلی ، کی اویں اگست ۲۰۰۳ کی اشاعت میں شائع شدہ ایک خبر
کے مطابق میرٹھ (یوپی) ہے کوئی میں کلومیٹر کی دوری پر داقع بسالہ گاؤں میں ایک مدرسے کے طلبہ نے یوم
جمہوریہ کے موقع پر اپنے مدرسے کی جیت پر پاکستانی پر چم لبرایا اور اُسامہ بن لا دن کے حق میں نعر ہے

دگائے۔گرا گلے ہی مہینے ہندی روزنامے" نو بھارت ٹائمنز" میں ۳۰ ستبر ۲۰۰۳ کو ایک اور خبرشائع ہوئی
جس کے مطابق اس وقت کے فروغ انسانی وسائل کے وزیر مرلی منو ہر جوثی نے وشوہندو پر یشد کے صدرا شوک
عظمل اورا یے دیگر لوگوں کو چینے کیا جو مدرسوں کوشک وشیعے کی نظر ہے دیکھتے ہیں۔ مرلی منو ہر جوثی نے مطالبہ
کیا کہ اگر آرایی ایس اور وشوہندو پر یشد جیسی تنظیموں کوگ مدرسوں کو دہشت گردی کے کیمپ سیجھتے ہیں تو
خبوت چیش کریں۔

مدرسوں کی سرگرمیوں پر لا تعدادر پورٹیں ، ان کے حق میں یا پھر مخالفت میں ، ہر طرح کے اخبارات و جرائد میں مسلسل شائع ہوتی رہتی ہیں۔ ۱۹۹۸–۲۰۰۴ء کے درمیان جب مرکز میں بی جے پی ہر سر اقتدارتھی ، اس وقت ایک طرف جہاں لال کرشن آڈوانی جیسا اقلیت دشن وزیر داخلہ مدرسوں کی سرگرمیوں پر نظر رکھنے کے حق میں تھاو ہیں دوسری جانب باہری مجد کوشہید کرنے والے گروہ کا سر غذم رکی منو ہر جوثی و پی مدارس کی تعریف میں رطب اللمان تھا۔ آرایس ایس جیسی فسطائی تنظیم کے ہراول دستے کے ان سرغنوں کے بظاہر متضاد تعریف میں رطب اللمان تھا۔ آرایس ایس جیسی فسطائی تنظیم کے ہراول دستے کے ان سرغنوں کے بظاہر متضاد نظریات کا بغور جائزہ لیس تو منطق طور پر یہ ہمیں ایک ہی دھاگے ہے بندھے ہوئے نظر آئیں گے۔ ہندستان ایسے جمہوری نظام میں جہاں نام نہا دعوامی نمائندے حکومت کرتے ہیں ،مختلف گروہوں کے بازار میں مسابقتی رشنوں کی ہمواری ہی کسی حکومت کرتے ہیں ،مختلف گروہوں کے بازار میں مسابقتی و توں کا اپنی بقائے لیات ناخوں کے شعلہ بیاں و منامی موالی نے کہ وہ ان تمام متخالف اورمختلف شناخوں کے شعلہ بیاں بھر بھر بھر کو اینے نظام کا حصہ بنا کرعوام کوفریب میں مبتلا رکھ سکے۔ اس طرح یہ بات یقینی ہوجاتی ہو کہ کہ اللائی طبقے کو اینے نظام کا حصہ بنا کرعوام کوفریب میں مبتلا رکھ سکے۔ اس طرح یہ بات یقینی ہوجاتی ہو کہ کہ بھر کا لیک طبقے کو اینے نظام کا حصہ بنا کرعوام کوفریب میں مبتلا رکھ سکے۔ اس طرح یہ بات یقینی ہوجاتی ہو کہ کہ ہوں

بھاجیا کی معیت میں ہندوستان کی این ڈی اے حکومت کے مدرسوں کے بارے میں اس دو غلے موقف پر مزید بحث کی گنجائش نہیں کیونکہ بیروتیہ بھی اس حکومت کی تشمیر پالیسی کی طرح ہی دوغلا تھا جس کے مطابق اپنے دو رافتد ارمیں اٹل بہاری واجیائی تو تشمیر کے لیے نسبتازیادہ خودمخاری کے حق میں بیان دیتا تھا لیکن اس کا نائب آڈوانی آئیبن ہند کے آرئیل \* سے ۳ کو، جوجوں وکشمیر کے علاقے کو ایک مخصوص درجہ دیتا ہے، دوکر نے کی آرایس ایس کی آفیشیل لائن کا جامی تھا۔ مدرسوں کے حوالے سے بھاجیا کے موقف پر مزید اظہار رائے کے بینے میں اس خمنی موضوع کو یہیں چھوڑتی ہوں اور اصل موضوع کی طرف آتے ہوئے اس بات پرخصوصی زور دینا چاہتی ہوں کہ بندستان میں جلنے والے مدارس اپنے مقاصد کے اعتبار سے مختلف نوعیت کے ہیں۔

ااستمبر ا ۲۰۰۱ کوامر یک کے درلڈٹریڈٹا در پرانسانیت سوز حملوں کے بعد دینی مدرسوں کی جانب دنیا کی نظریں لگ گئی ہیں جوایک فطری امر ہے، اور بیر جانے کی کوشش کی جارہی ہے کہ خصوصاً پاکستان اور افغانستان میں داقع مدر سے عالم گیر دہشت گردی اور نہ ہی شدت پیندی پھیلانے میں کس صد تک ملوث ہیں اور دہشت گردی کے کیمیوں کے طور پر وہ کیا کر دار اداکر رہے ہیں۔ کہنے کی ضرورت نہیں کہ مدرسوں کے خلقے کو سمجھے بغیر ان کے موجودہ نظام اور سرگرمیوں کو سمجھانے کی ہے۔ خودہ ہارے ملک میں سرکاری اعداد وشار کے مطابق پیاس ان کے موجودہ نظام اور سرگرمیوں کو سمجھانے میں جن میں تقریباً بچاس لاکھ طالب علم زیر تعلیم ہیں۔ اس

فہرست میں جزوقتی اورشیبنہ مدارس شامل نہیں ہیں۔ (ماہ نامیہ'' اردود نیا'' جولائی ۲۰۰۳،ص ۷ ) مصحیح ہے کہ ہندستان کے ان دینی مدرسوں کو افغانستان اور پاکستان کی مانند دہشت گردی کے اوّ بے نہیں قرار دیا جاسکتا لیکن مدارس ہے متعلق نے اطمینانی کاعموی ماحول ہندستان میں بھی یا یا جاتا ہے اور بہت ہے لوگ یہ مطالبہ کرتے ہیں کہ یا تو ان مدارس کے بنیادی ڈھانچے میں اصلاحات کی جائمیں یا پھر یہ ادارے بند کردیے جائیں۔ نام نہاوقوی سطح کے اخباروں کے صفحات پرمسلمانوں سے متعلق اکثر خبروں اور عموی مضامین کے ساتھ بھی مدرسوں کے بچوں کی وہ تصویریں ہی شائع ہوتی ہیں جن میں وہ یتلی پتلی بینچوں پر قاعدے اور سیبارے رکھے ایناسبق از ہر کرتے ہوئے دکھائی دیتے ہیں۔الی بیشترتح بروں میں ان بچوں کوا سے مذہبی جنونیوں کےطور پر پیش کیا جاتا ہے جواشارہ ملتے ہی گویا انسانی بم میں تبدیل ہوجائیں گے۔ مدرسے کے طلبہ کی بدعامیا نه تصویر یقیناغلط ہے، لیکن بدخیال کہ عمو ما مدرے والوں کا ذہنی افق وسیع نہیں ہوتا اور مدرے اوّلاً ہر جدید نظریے کے مخالف ہوتے ہیں، زیادہ غلط بھی نہیں ہے۔ مدرسوں کے بیرطالب علم مخنوں تک (اونجا) یا مجامداور کرتا بہنے اور سریر گول ٹو بی چیکائے اپنی نوخیز داڑھیوں کے ساتھ جب کسی مسلمان بھائی کے گھر ''ملا نوں'' كے طورير دعوت كھانے جارے ہوتے ہيں تو ان كود كي كرمعمولى يڑھے كھے مسلمان بھى عجيب ى ذ ہنی کیفیت اورالجھن کا شکار ہوجاتے ہیں۔اس قتم کے روبوں سے کسی طرح کے ترقی پیندانیمل کے لیے سلم معاشرے کوکوئی رہنمائی مل ہی نہیں علق مسلم فرقے کی تعلیمی اور ساجی ترتی کے خواہاں لوگوں کو بدلتے ہوئے عموی ساجی تناظر میں ایسے بہت ہے سوالوں کے جواب تلاش کرنا ہوں گے جوسلمانوں کی تعلیم اس ماندگی کے بنیادی مسئلے و بیجھنے کی کوشش میں مدوکریں۔اس کے لیے کم سے کم اس فتم کے سوال تو ہرذی ہوش مسلمان کے ذہن میں پیدا ہوں گے: اتنی بوی تعداد میں ان کل وقتی مدرسوں کے وجود کا جواز آخر کیا ہے؟ ان کی بقا کی ساجیات کیا ہے؟ موجودہ ترقی یافتہ ساج میں مدعهد وسطیٰ کا ادارہ اپنی نہاد میں کیوں کر زندہ رہا اور اس کی ضرورت ابھی تک عبدوسطی کے ڈھانچے کے ساتھ ہی کیوں باقی ہے؟ مدرسوں سے وابسۃ لوگوں کی پس ماندگی اورخورتعلیم یا فت مسلم معاشرے میں ساجی طور پر مدرے کے فارغین کے الگ تھلگ پڑ جانے کے اسباب کیا ہیں؟ اس افسوسنا کے صورت حال میں ساجی ،معاشی اورا قتصادی قو تیں سم تنم کا رول ادا کرتی ہیں؟ ان پس ماندہ لوگوں کو کیا کسی طرح سے زندگی کی نئ ضرورتوں ہے ہم قدم کر کے ترقی کی راہ پرڈالا جاسکتا ہے؟ بیداوراس قتم کے بہت سے سوال ہر ذی شعور ہندستانی شہری کو پریشان کرتے ہوں گے ،خصوصاً ایسے دور میں جب مذہبی جنون کوہوا دے کرفضا کومسلسل مسموم کیا جارہا ہے ۔ایک ایے مسلمان کے لیے جوتکشیری معاشرے میں ایک

جدید ہندستانی شہری کےطور پر زندہ رہنا جا ہتا ہے، بیصورت حال بڑی دشوارگز ارہے۔

اس مضمون میں نمرکورہ تمام سوالوں کو ذہن میں رکھ کرخصوصاً ہندستان میں نظامِ مدارس کو تاریخی تناظر میں سجھنے اور موجودہ دور میں ان کی افا دیت کے تجزیے کی کوشش اس طرح کی گئی ہے کہ دینی مدارس کے خلقیے کا ان کے تاریخی تناظر میں جائزہ لیا جا سکے۔

عبد وسطی میں مسلمانوں کے درمیان کوئی با قاعدہ نظام تعلیم رائے نہ تھا۔ صوفی ،علاء، مشائخ ، مصلحین ، امراورؤسا پی خانقا ہوں اور ڈیوڑھیوں ہی کو تعلیم و تربیت کے لیے استعال کرتے تھے۔ ذاتی نوعیت کے ان مدرسوں میں عموماً کوئی فیس نہیں کی جاتی تھی (سیدمناظراحسن گیلانی '' بندستان میں مسلمانوں کا نظام تعلیم و تربیت '' ندوۃ المصنفین ، جامع مجدد ، بلی ، ۱۹۸۷، ص ۳۵)۔ با قاعدہ مدارس کا قیام پہلی بارغلام سلطنت کے دور میں حکمرانوں اور امراک ذر لیے عمل میں آیا۔ (قمرالدین '' ہندستان کی دینی درس گاہیں ،' ہمدردا یج کیشن موسائٹ کا کل ہندسروے ، دبلی 1991، ص ۳۳)۔ مدرسوں اور خانقا ہوں میں مکتب لاز ما چلائے جاتے تھے۔ امراک بچوں کی تربیت کا اہتمام ان کے گھروں میں کیوں کی تربیت کا اہتمام ان کے گھروں میں کیاجا تا تھا۔

ابتدامیں مذہبی اور دنیادی تعلیم کے الگ الگ اداروں کا کوئی تصور سرے سے نہیں تھا۔ دبنی مدارس میں تغییر ، حدیث اور فقد کی تعلیم کے ساتھ ساتھ فلسفہ ، عروض ، تواعد ، ریاضی ، منطق ، تاریخ اور جغرافیہ کی بھی تعلیم دی جاتی تھی۔ اگر کسی طالب علم کو کسی مخصوص علم (مثلاً طب یونانی) میں مہارت حاصل کرنی ہوتی تو پھر وہ ماہرین سے رجوع کرتا تھا۔ رموز سیاست اور سیدگری جیسے فنون کی تعلیم امرا اور رؤسا تک محدود تھی۔ بیطرز تعلیم ہندستان میں مسلم حکر انوں کے استحکام کے ساتھ ساتھ فردغ پاتار ہا۔ اکبر پہلا باوشاہ تھا جس نے تعلیم کا ایک معلا حدہ محکمہ قائم کیا جہاں ہندو اور مسلمان ایک ہی مدرسے میں تعلیم حاصل کر سکتے تھے ، البتہ ان کو الگ الگ نصاب کے انتخاب کی آزادی تھی۔ (سلامت اللہ، '' ہندستان میں مسلمانوں کی تعلیم ،'' مکتبہ '' جامعہ ، 'ک وبلی ا

ہندواشراف بھی ہے۔ جن میں اکثریت برہمنوں اور کا یستھوں کی تھی۔ مغلیہ سلطنت کے زوال تک اپنے بچوں کو اسلامی تعلیم دلانے میں کوئی عارمحسوں نہ کرتے تھے۔ غور طلب بات یہ ہے کہ عام لوگوں کی تعلیم پر کسی زمانے میں بھی کوئی تو جنہیں دی گئی۔ واقعتا اُس وقت کے ساجی ڈھانچے میں عوام کی تعلیم کے لیے کوئی گنجائش اس لیے نہیں تھی کہ کوئی اس کی ضرورت محسوں ہی نہیں کرتا تھا۔ مسلم اشراف اور ان کے ہم پائے ہندو اشراف کو— بلکہا گر درست لفظ استنعال کیا جائے تو علی الخصوص برہمن — جوخود دکوتعلیم کے متو لی اور امین سمجھتے تھے، عام لوگوں کی تعلیم وتربیت ہے کوئی سروکار نہ تھا علی گڑھتج یک جوسرسید کی قیادت میں انیسو س صدی کے اواخر میں شروع ہوئی اورعلی گڑھ مسلم یو نیورٹی کے قیام پر منتج ہوئی، ایک الی تحریک تھی جس کاخلقیہ اس تصور پر مبنی تھا کہ سلم اشراف کو جدید تعلیم ہے اس لیے آشنا کراہا جائے تا کہ وہ اقتدار کے بدلے ہوئے نظام میں شراکت دار ہو کیں۔اس تحریک کے'' روثن خیال'' دانش وروں کے نزدیک عورتوں اور پس ماندہ ذاتوں کے لوگوں کی تعلیم کا سوال کوئی معنی نہیں رکھتا تھا۔ اپنی کئی تحریروں میں سرسیّد احمد خاں نے عورتوں کی تعلیم کی واشگاف الفاظ میں مخالفت کی ہے۔ان کے خیال میں عورتوں کو تعلیم وینا'' نامبارک' بات تھی۔ اٹھیں یہ بھی'' یقین' تھا کہ اگر ساج میں مردوں کے حالات درست ہو جا کیں توعورتوں کی حالت ازخود درست ہوجائے گی۔اینے ای نظریے کے تحت سرسیداحد خال بیسو چتے تھے کہ تمام تر کوششیں مردوں کے تعلیمی اور ساجی حالات کوبہتر بنانے میں صرف کی جانی جائی ہے جنوری ۱۸۸۳ میں گورداس پور (پنجاب) کی عورتوں کی ایک اپیل کے جواب میں انھوں نے کہا کہ ' لڑکوں کی تعلیم پرکوشش کرنالز کیوں کی تعلیم کی جڑ ہے۔ پس جوخدمت میں تمھار سےلڑکوں کے لیے کرتا ہوں، در حقیقت وہ لڑکوں لڑکیوں دونوں کے لیے ہے' ('' خطبات سرسیّد'' جلداوّل ، لا ہور، ۲ ۱۹۷۲، ص ۲۷ – ۲۷ م)۔ البے ہی خیالات کا اظہار کرتے ہوئے انھوں نے دکن میں ۱۸۹۱ میں منعقد ہونے والی محمرُن ایج کیشنل کانفرنس کے جھٹے اجلاس میں کہا تھا:''جب مردلائق ہوجاتے ہیں توعور تیں بھی لائق ہوجاتی ہیں۔ جب تک مر دلائق نہ ہوں ،عورتیں بھی لائق نہیں ہو تکتیں۔ یہی سبب ہے کہ ہم کچھ عورتوں کی تعلیم کا خیال نہیں کرتے ،ای کوشش [لڑکوں کی تعلیم ] کولڑ کیوں کی تعلیم کا بھی ذریعہ بچھتے ہیں''('' خطیات سرسید'' جلد دوم، لا ہور، ص ۲۴ – ۲۲۳)۔ انھوں نے کانگریس کے اس مطالبے کی بھی مخالفت کی کہ متعبدہ عبدوں (Covenanted Posts) رمقابلہ جاتی امتحانات جوصرف برطانیہ میں منعقد ہوتے تھے، ہندستان میں بھی منعقد کرائے جائیں۔ سرسٹرنے اس مطالبے کی مخالفت کی کیونکہ ان کا خیال تھا کہ اس ہے ادنیٰ طبقوں کے افراد بھی حاکم بن کیتے ہیں اوران کا تقرر'' ہندستان کی شریف قوموں'' کے لیے نا گوار خاطر ہوگا('' مکمل مجموعہ لیکچرز واملیچر ''لا ہور، • • ۱۹۰م ۲۵ – • ۳۵ )۔ ان حوالہ جات ہے بخو کی اندازہ لگایا جاسکتا ہے کہ سرسید کا تغليبي نظرية مملأا وراصولأ دونو ل بي سطحول براشرا فيهسلم طبقات كي تغليبي فلاح تك محد و دقها \_ ساج کے کمز ورطیقات کے تیکن مسلم اشراف کے اس رویے نے مسلمانوں میں طبقاتی فرق کومزید برو ھایا اورعالموں، قاضوں،مولویوں اور حکیموں کی الگ الگ ذاتیں مستقل حیثیت اختیار کر گئیں جومسلم اشراف با اعلی طبقے ہے تعلق رکھتے تھے۔ یہ لوگ بھی ذات پات میں یقین رکھنے والے ہندوؤں کی طرح کی معاشر تی تفریق میں یقین رکھنے والے ہندوؤں کی طرح کی معاشر تی تفریق میں یقین رکھنے ہوت ہے الائکہ ند ہبا اسلام میں چھوت چھات کے لیے کوئی جگہ نہیں، پھر بھی مقائی تہذیبی اثرات کے تحت ہندستان میں مسلمانوں کا پورا ساج دوطبقوں میں تقسیم تھا۔ شریف اور رذیل (قمرالدین، ' ہندستان کی دینی ورس گاہیں، 'دبلی ۱۹۹۲، ص ۳۵)۔ مسلمانوں میں تقسیم ہندستان تک یہ غیر تحریشدہ قانون بھی تھا کہ دفیل میں سے کوئی بھی شخص ۔ مثلاً نائی، بردھئی، لوہار، مجلا ہا۔ کسی معبد کا امام یا شہرکا قاضی نہیں بن سکتا تھا۔ قاضیوں کی صد تک بیرقانون آج بھی مرد جے۔ اس پس منظر میں اگر دیکھا جائے تو مسلمانوں کا تعلیمی نظام سے بچھزیادہ مختلف نہ تھا جہاں پاٹھ شالا وں اور گروگلوں میں صرف برجمن اور دُوج ہی داخل ہونے کے مجاز تھے۔ ہندواور مسلم دونوں طرح کے شالا وی اور گروگلوں میں صرف برجمن اور دُوج ہی داخل ہونے کے مجاز تھے۔ ہندواور مسلم دونوں طرح کے نظام ہائے تعلیم اینے اپنے طبقات کے صرف اشراف کے لیے ہی مرد جے۔

لین کی بھی ساج میں اس طرح کا نظام تعلیم دیرتک حاوی نہیں روسکتا، مسلمانوں کے تعلیمی نظام میں بھی تبدیلی آئیں۔ ہرساجی نظام کی بیہ فاصیت ہوتی ہے کہ حاشے پر جینے والے لوگ مقتدر طبقے کی تہذیب کو تحسین کی نظروں ہے دیکھتے ہیں اورائس کو اختیار بھی کرنا چاہتے ہیں، جس کی وجہ نام نہا وتہذیبوں کی توسیع کا عمل مسلسل جاری رہتا ہے۔ ماہر بن ساج بھی مختلف ساجی گروہوں کے طرز زندگی کے مطالعات و مشاہدات کے ذریعے بیٹا بت کر چکے ہیں کہ کم ترتی یافتہ طبقے ہمیشہ آگے بڑھنے اور برسر اقتدار طبقے کی تہذیب و ثقافت کو اختیار کرنے کے لیے کوشاں رہتے ہیں۔ اردوا دب کی تاریخ ہے الی متعدد مثالیس لی جا کی کہ بہت سے اختیار کرنے کے لیے کوشاں رہتے ہیں۔ اردوا دب کی تاریخ ہے الی متعدد مثالیس لی جا کمیں گی کہ بہت سے متعلق دیگر لوگ بھی شعروا دب کے رہیا تھے ۔ اور بیاس بات کے باوجود تھا کہ اوب کوعمو نا تعلیم یا فتہ اعلی طبقے کی میراث تصور کیا جاتا تھا (محموس ن' دبلی میں اردوشاعری کا تہذیبی اورفکری پس منظر، 'نئی وہ بلی سامیا میں کے میراث تھے اور بڑی آسانی صلح کے اعتبار کے دیو ہی مسلمانوں کی طرح کی ہی تعلیم حاصل کرتے تھے اور بڑی آسانی سے اسلامیات کے (غیر مسلم) عالم بھی تشلیم کر لیے جاتے تھے کیونکہ وہ مشترک مقتدر تبذیب کی پیداوار ہوتے سے اسلامیات کے (غیر مسلم) عالم بھی تشلیم کر لیے جاتے تھے کیونکہ وہ مشترک مقتدر تبذیب کی پیداوار ہوتے تھے اوردان کے تہذیبی رویے اعلی مسلم طبقے کے دویوں نے طبی مختلف نہیں تھے۔

## برطانوی حکومت کے اثرات:

برطانوی راج قائم ہوا تو ہندستانی معاشرے میں زبردست تبدیلیاں آ نا شروع ہو*گئیں ی*تعلیمی نظام اس وجہ

سے پچھ زیادہ ہی متاثر ہوا کہ برطانوی حاکموں نے اپنے مفادات کے پیش نظر عوامی تعلیم کی طرف تو جہ کی گر جدید یا مغربی تعلیم کے خلاف تنازعہ اٹھ کھڑا ہوا (گیلانی، '' ہمندستان میں...'' ص ۲۰ - ۲۰ اور ص ۱۸ – ۱۵ اور ص ۱۸ – ۲۰ اور اس اس ۱۸ – ۲۰ اور ص ۱۸ – ۲۰ اور اس اس ۱۸ – ۲۰ اور اس اس ۱۸ – ۲۰ اور اس اس ۱۸ – ۲۰ اور کو بدلتے وقت کے ساتھ بدلنا منظور نہ تھا انھوں نے بہاؤ کے خلاف تیرنے کی کوشش کی ۔ دینی مدارس وقت کے بہت کوالٹا گھمانے کی کوشش کرنے والے اس دستے کے بہت سالار ٹھہر اور ایک طرح سے سامرا جی حکومت کے خلاف مدافعت کی علامت کے طور پردیکھے جانے گے۔ برطانوی نظام کی بیخالفت بعد میں ان روایتی نہ بھی اداروں کی جنگ آزادی میں شمولیت پر منتج ہوئی۔ دیو بندتح یک، وہابی تخریک، اور خلافت تحریک کوائی ایس منظر میں دیکھنا چاہیے ۔ لیکن دینی مدرسوں کی طرف سے برطانوی راج کی مخالفت کا ایک اور نتیجہ بھی سامنے آیا کہ مغربی تہذیب کی مخالفت میں کامیابی کے سب دینی مدرسے اپنے مقاصد اور نظریات میں مزید شدت بہند ہوگئے۔ ان کے نصابات کی معاصر زندگی میں ابھیت معدوم ہونے گی اور ایخی افادیت کھونے کے سب وہ وہ وقت کا ساتھ دینے سے رفتہ زفتہ قاصر ہوگئے۔

سیای حالات کے سبب مغربی تعلیم کا پھیلاؤلازی تھا۔خصوصاً ان لوگوں نے اسے ہاتھوں ہاتھ لیا جو برٹش راج کے نئے سروس سیکٹر میں شامل ہونے کے خواہاں تھے۔ای کے ساتھ بیسوال مزید شدت پکڑنے لگا کہ بدلتے معاثی اور سیای منظرنا مے میں تہذیبی رواداری کا مطلب کیا ہے اور نئے حالات سے کس طرح عہدہ برآ ہوا جائے۔ ہندستان میں کسی بھی ندہبی طبقے میں اس سوال پر اتفاق رائے نہ تھا۔مسلمانوں میں وہ لوگ جومعاشی طور پر پسماندہ تھے وہ اپنے روایتی نظام تعلیم اور مشرقی اقدار کے نعروں سے چیکے رہے۔دوسری طرف آ سودہ حال لوگ نی تعلیم اور مغرب کے تمایتیوں کے طور پر میدان میں اثر آئے۔ بعد میں بہی مغربی تعلیم یا فتہ طبقات نئے سیاسی نظام کے ہراول دستے میں بھی شامل رہے۔

سان میں ایک اور بڑی تبدیلی بھی آرہی تھی۔انصاف و مساوات کے نئے پیانوں کے طفیل عام لوگوں کے لیے بھی نئی تعلیم کے دروا ہونے کے امکانات بڑھ گئے تھے۔ ہندوؤں کے تمام طبقات تو سیاسی و معاشی نظام کے ہر شجے میں حصے داری چاہتے تھے۔مسلمانوں میں نئے طبقات یعنی پسماندہ عوام کی پہلی نسل کی تعلیم دائرے میں شمولیت و بنی مدارس کے ذریعے ہوئی اور بیووقت مدرسوں اور مسلم تعلیم کا وہ اہم موڑ تھا جس میں دائرے میں شمولیت و بنی مدرسوں میں جواب تک بالعوم اشراف کے لیے مخصوص تھے، عام مسلمان کو جگہ ملنے کی گئو آتشیں پیدا ہوگئیں۔دوسری طرف و بنی مدارس کو ان طبقات کی شمولیت سے ایک بنئی زندگی مل گئی۔ بعد کے گئو آتشیں پیدا ہوگئیں۔دوسری طرف و بنی مدارس کو کمل طور پر خیر باد کہد دیا مسلمانوں کو دور میں مسلم انشراف نے ایسے بچوں کی تعلیم کے لیے تو و بنی مدارس کو کمل طور پر خیر باد کہد دیا مسلمانوں کو

ذ جنی طور پر پسماندہ رکھنے کے لیے ان مدارس کی آبیاری میں کوئی کسر نہ اٹھار کھی۔

اس طرح ہم کہ سے ہیں کہ مسلمانوں کے جوطبقات پہلی دفعہ تعلیم کے دائر نے میں آرہے سے انھوں نے اپنے بچوں کو قعلیم یافتہ بنانے کے لیے ان ہی روایتی مدرسوں میں بھیجنا شروع کیا جن کو وہ وجو ہعلیم وتعلیم اور علم کا سب سے بڑا مرکز سجھتے تھے۔اس رجی ان کے سبب مسلم عوام کی ذہنی ساخت میں جو تبدیلیاں آئیں، مذہبی تعلیمات اور مذہبی شناخت پر اصرار کواس میں نمایاں حیثیت حاصل ہوئی مورت حال بیتی کہ وہ مسلمان منفکہ تعلیم کے حامی تھے، عام مسلمان کو دین مدارس کا ذہنی قیدی بنائے رکھنے کی غرض سے ذہبی اور سیکو رتعلیم کے انگار کا نعرہ پوری قوت سے لگاتے تھے۔مسلم فرقے کواس ذہنیت سے آئ تھے۔نہیں ملی ہے۔

اشرافیہ کی روایت کا اصول سے ہے کہ وہ تمام شعبہ ہائے زندگی کو اپنا دستِ نگر رکھتی ہے۔ اس کلنے کے مطابق مسلم اشراف نے بھی نظام مدارس کے ساتھ ساتھ نی تعلیم کی درس گاہوں پر بھی اپنی گرفت مضبوط کی۔ روایتی تعلیم کے عالموں اورمبلغوں کی صورت میں جہاں ایک طرف انھوں نے اپنے ویئی کی بھائیوں پر اپنا اقتد ار جمائے رکھا وہیں دوسری طرف اپنے بچوں کو اعلیٰ تعلیم کے لیے ولایت بھیجنے کا بھی کوئی موقع انھوں نے نہیں گنوایا۔ اردو کے مشہور شاعر اکبراللہ آبادی، جھوں نے مغربی تہذیب کی مخالفت میں اکثر غیر معقول موقف اختیار کیا، اپنے بیٹے کو اعلیٰ تعلیم کے لیے اسی برطانوی کلچر کے حوالے کردیا جس کے دہ اپنی شاعری میں شدید اختیار کیا، اپنے بیٹے کو اعلیٰ تعلیم کے لیے اسی برطانوی کلچر کے حوالے کردیا جس کے دہ اپنی شاعری میں شدید اختیار کیا، اپنے بیٹے کو اعلیٰ تعلیم کے لیے اسی برطانوی کلچر کے حوالے کردیا جس کے دہ اپنی شاعری میں شدید

جدید تعلیم کے رجمان کوفر وغ ملنے کے بعد صورت حال کچھ یوں بنی کہ مدرسوں میں تعلیم کی غرض سے

آنے والے مسلمان بڑی تعداد میں نچلے طبقات ہے آئے گئے۔ ان میں سے بیشتر چونکہ نیم خواندہ یا ناخواندہ
گھرانوں سے آتے تھے اس لیے عربی اور فاری کا نصاب تعلیم ان کے لیے مسئلہ بن گیا۔ ان کی تعلیم کا بیشتر
وقت ان زبانوں کو سیجھنے میں صرف ہوجاتا تھا اور اکر صورتوں میں وہ ان میں درک حاصل کرنے میں ناکام
رہتے تھے۔ ظاہر ہے کہ اس کی وجہ سے دینی مدارس کا معیا تعلیم بتدری زوال کی ست بڑھنے لگا۔ یہی وہ دورتھا
جب مخل حکومت کا زوال بھی اپنے منطقی انجام کی طرف بڑھ رہا تھا اور فاری زبان مقدر طبقے کی زبان والی اپنی
حیثیت کھور ہی تھی اور اس کی جگدار دوچلن میں آپکی تھی۔ دینی مدارس کے نظام میں اردو زبان کو ذریعہ تعلیم
منانے کی غرض سے مذہبی ا دب کے اردو ترجے کا عمل شروع ہوا مگر اس کے لیے جس دقت نظر کی ضرورت تھی وہ
منانے کی غرض سے مذہبی ا دب کے اردو ترجے کا محل شروع ہوا مگر اس کے لیے جس دقت نظر کی ضرورت تھی وہ
منانے کی غرض سے مذہبی ا دب کے اردو ترجے کا محل شروع ہوا مگر اس کے لیے جس دقت نظر کی ضرورت تھی وہ
منانے کی غرض سے مذہبی ا دب کے اردو ترجے کا محل شروع ہوا مگر اس کے لیے جس دقت نظر کی ضرورت تھی وہ
منانے کو کو کی کھر لی تعلیم یا فتہ طبقے کو اس کی کوئی فکر نے تھی۔

نے سیای نظام میں جب نے ہندوطبقات منظر عام پر آئے گے تو سیاست کے روایتی ڈھرے بھی چرمرائے اور مسلم عوام پر سے مقتدر مسلم اشراف کے اقتدار کی ڈور پھسلتی ہوئی محسوں ہوئے گی۔ صورتِ حال کو قابو میں رکھنے کے لیے لازم تھا کہ ہرفتم کا حربہ استعال کیا جائے ۔ مسلم اشراف کی خوش قسمتی سے حالات بھی الیے بھے کہ وہ فدہب کے ہتھیار کوفوراً استعال کر سکتے تھے۔ یہ استعال وہ مغربی اثر ات کو دورر کھنے کے نام پر لیکن واقعتا عوام پر اپنے غلیے کو برقر ارر کھنے کے لیے کر سکتے تھے۔ بہ صورتِ دیگر آئندہ دنوں میں نئی تعلیم سے الیکن واقعام پر اپنے غلیے کو برقر ارر کھنے کے لیے کر سکتے تھے۔ بہ صورتِ دیگر آئندہ دنوں میں نئی تعلیم سے الن کے سابق نظام کے ذیر و زبر ہوئے کے امرکانات بھر پور تھے۔ وہابی اور دیو بندتح کیک (جن کا مقصد مسلم اقتدار کی شاندار عظمت کے احیا کو نعرے کے طور پر استعال کرنا تھا) سے لے کرعلی گڑھتح کیک اور تح لیک خلافت تک ، بھی نے عوام کی سیاس بے چینی اور اقتصادی بدحالی کا فائدہ اٹھا کراپنے اپنے مقاصد کے حصول کی طور پر مسلمانوں کے ذہبی تشخص پر سب کوششیں کیں۔ اپنے مقاصد کے حصول کے لیے انھوں نے فطری طور پر مسلمانوں کے ذہبی تشخص پر سب کے زیادہ زور دیا کیونکہ بھی وہ شعبہ تھا جوان کے مقاصد کے حصول کی راہ ہموار کرتا تھا۔

### مسلم تشخص کی تشکیل:

ال طرح ہرز مانے میں دینی مداری کے ذریعے تبدیلیوں کے ساتھ جو بھی نظام تعلیم رائج ہوتار ہاوہ جا گیرداری ساتھ جو بھی نظام آبیداری کی طرف منتقل نہیں ہوا۔ اصولاً ہونا تو بیچا ہے تھا کہ کم از کم آزادی کے بعد ہندستان میں جمہوریت اور دوشن خیالی کی نئی اقد ار کے ساتھ اصولاً ہونا تو بیچا ہے تھا کہ کم از کم آزادی کے بعد ہندستان میں جمہوریت اور دوشن خیالی کی نئی اقد ار کے ساتھ جا گیردار انہ عبد کا یہ تعلیمی نظام آہتہ آہتہ کمزور ہوتا جا تا ، مگر ظاہر ہے کہ ہوا اس کے برعس ۔ جماعتِ اسلامی جمیسی نظیموں نے جن کے قیام کا ایک مقصد ند ہب کے نام پر جا گیرداروں کے حقوق کی نمائندگی اور تحفظ بھی جمیسی نظیموں نے جن کے قیام کا ایک مقصد ند ہب کے نام پر جا گیرداروں کے حقوق کی نمائندگی اور تحفظ بھی مقام سلم عوام پر سیاسی اور ند ہمی میدانوں میں غلبہ حاصل کرنے کی کوششیں شروع کردیں جن میں کا میا بی کے سبب جا گیردارانہ نظام کی باقیات میں دینی مدر سے ایک نئی قوت کے ساتھ ساجی منظر نامے پر نمودار ہوئے۔ متحد دو مگر جماعتیں ند ہب کے سہارے تبدیل شدہ لائحر عمل کے ساتھ کی طرح سے جا گیرداری نظام کی بقائم متحد دو مگر جماعتیں ند ہب کے سہارے تبدیل شدہ لائحر عمل کے ساتھ کی طرح سے جا گیرداری نظام کی بقائم مورود کی کے درج ذیل بیان مولا نامودودی کے درج ذیل بیان سے ملتا ہے جوان کی کتار نہ سائل وسائل ''میں موجود ہے :

بلاشبر سيح بك اسلام انفرادى حق ملكيت كوشليم كرتا بيكين قوى ملكيت كى اسليم كوعملى جامد

ند ہب کے نام پر اس قتم کے پروپیگنڈے نے ناخواندہ عوام کو بالکل خاموش کر دیا اور جا گیرداری نظام کاخلقیہ متعدد نئے ساجی اداروں اورر ویوں میں تبدیل شدہ شکل میں پھلتا پھولتار ہا۔

رفت رفت ایک ایساتعلیم نظام مدرسول کی صورت میں پھیٹا رہا جس کے ساتھ ساتھ فہبی اورسیای جماعتوں کے مسوم پروپیگنڈے نے ایک ایسے مسلم شخص کی تفکیل میں فعال کردار ادا کیا جس کے مطابق مسلمانوں کی امیح آزادی کے بعد کے اس اہم دور میں جب تمام معاشرہ نظام کہن کو خیر باد کہد کرئی اقدار کی تشکیل کے عمل سے گزرر ہاتھا، ایک روایتی، بنیاد پرست اوراینے ہی خول میں بندر ہےوالے فرقے کے طور پر سامنے آئی۔ اکثر دینی مدرے مفادیرست لوگوں کا آگہ کاربن گئے۔ان مفادیرستوں نے اسلام کی صرف ان تعلیمات کی تبلیغ کوفروغ دیاجوانھیں اینے مفادمیں سب ہے بہتر نظر آئیں ۔ مثلاً بیر کہ عام لوگ ائمہ اور علاء کی ا تھارٹی کے بارے میں کسی قتم کے سوال نداٹھا ئیں اور نہ ہی معاملوں میں عقلیت پیندی کا ثبوت نہ دیں بلکہ ہیہ مانیں کے عقیدہ ہی سب بچھ ہے؛ جس کے بارے میں عام آ دی کوسوال کرنے کا کوئی حق نہیں ہے۔علاء نے حقوق عماد کے مقابلے میں دینی ارکان کی مابندی برای لیے مصلحتا زیادہ زور دیااور ہریذہبی فریضے کی ادائیگی کے بدلے میں عالم بالا میں بےشار ثواب ملنے کےخواب یہ کثر ت دکھائے کہ د نیااوراس کےمعاملات پس منظر میں چلے جا کئیں ۔ نیم تعلیم ما فتہ عوام کے لیے ایسی ہے شار کتا ہیں کھی گئی ہیں جن میں درج طریقوں کے مطابق ند ہب کی تقلید کرنے کی اپیل کی گئی ہے تبلیغی جماعت نے ازخود پیزے داری لے لی کہ وہ تبلیغی نصاب کی مرو ے ناخواندہ اور بے علم مسلمانوں کے درمیان مذہب کا پیغام پھیلائے گی۔ جماعت کے بلیغی نصاب میں نماز ، روزہ، حج جیسے فرائض پراساق کے علاوہ تبلیغ کے فوائد بھی بیان کے گئے ہیں جن میں بہت ہے جھوٹے تتے اور من گھڑت قصوں کی مدد سے ایک مبینہ نتجے ندہب پر چلنے کی راہ دکھائی گئی ہے۔قرآن کا حوالہ دے کرتبلیغی جماعت کےلوگ یہ بھی تبلیغ کرتے اور کہتے ہیں کہ جولوگ ایمان والے ہیں اور جنھوں نے عمل صالح کہا، اُن کواللہ زبین پر اقتدار بخشے گا، ان کو حیات طبیہ دے گا (مولانا وحیدالدین خال، '' تبلیغی تحریک، 'نئی وہلی اللہ زبین پر اقتدار بخشے گا، ان کو حیات طبیہ دے گا (مولانا وحیدالدین خال، '' تبلیغی جماعت کے مبلغین کا تقاضا اپنے پیروکاروں ہے یہ ہوتا ہے کہ وہ اپنی لوح تقدیر پر کھمل یعین رکھیں بعنی اپنے آپ کو کھمل طور پر تقدیر کے حوالے کر دیں، بدحالی اور غربی میں بھی صبر وقناعت سے کام لیس کیونکہ صبر کرنے والوں کو مرنے کے بعد بہتر زندگی ملے گی بالواسط اس بیغام کا بید مطلب ہوا کہ چونکہ تقدیر پہلے ہی کہ می جا چکی ہے یوں حالات کو بدلنے یا بہتر بنانے کی ساری تدبیریں بیکارہی ہوں گی، اس لیے تقدیر کوچپ چاپ تسلیم کرلو۔ دنیا ہے بورٹی، عالم بالا کی بہتر زندگی اور صبر وقناعت کی تلقین وقعلیم میں غریبوں کے لیے بڑی کشش ہوتی ہے کیونکہ بس اتنا خیال ہی اان کے لیے باعث تسکین ہوتا ہے کہ مرنے کے بعد ہی سبی ، کبھی تو دن پھریں گے۔ انھیں یقین ہوتا ہے کہ صبر وقناعت کی وجہ سے خدا آتھیں زیادہ عزیز رکھتا ہے اس لیے معاشی بدعالی کے تدارک کی طرف ان کا دھیاں نہیں جاتا۔

جب یہ کہاجا تا ہے کہ ہندستان میں اسلام کا الگ رنگ ہے تو وہ یہی اسلام ہے ۔ غریب مسلمانوں کا اسلام، کیوں کہ عرب دنیا کے صاحب نروت لوگوں کا اسلام تو ہندستان کے غریبوں کے اسلام سے یکسرمختلف ہے۔ اس طرح بیطر زفکر عام لوگوں کو بدلتے ہوئے حالات کے مطابق نے راستے دکھانے کے بجا ہے حاشیے پردھکیلتار ہتا ہے اور انھیں اپنے خدا ہے کوئی شکایت نہیں ہوتی ۔ اسلام کے اسی روپ کا ایک براور است نتیجہ یہ نکلا ہے کہ ہندستان کی حد تک غیر مسلموں اور غیر نہ ہی اقلیتوں کے تقابل میں مسلمان ساجی اور تعلیمی طور پر بہ حیثیت مجموعی یس ماندہ ہیں ۔

حالا نکہ انگریزوں کے لائے ہوئے نے تعلیمی نظام اور مسلم تعلیمی نظام میں براہ راست کشاکش نظر آتی ہے گئے۔ انھوں ہے لیکن اس صورتِ حال کا سارا فائدہ پہنچا ہے زمینداری نظام کے پروردہ مسلمانوں کے اعلی طبقے کو۔ انھوں نے مسلمانوں پراجارہ داری بھی قائم رکھی اور نے حالات کے مطابق خودکو ڈھالنے میں کامیاب بھی ہوئے۔ اس طرح دیکھا جائے تو آج بھی مسلمانوں کا روایتی تعلیمی نظام دراصل جا گیردارانہ ساج کے مفادات کا آئینہ دار ہے۔

#### مدر سے اور ترقی:

جا گیرداراشراف نے روایق تعلیم کوزندہ تو رکھالیکن جیسا کہ میں نے بار بارعرض کیا،صرف غریبوں کے لیے، اور پھراس کی باگ ڈوربھی اینے ہاتھ میں رکھی۔اس کا غالبًا ایک سبب پیتھا کہ ند ہب کے نام پر تیار کیا گیاا یک

بڑا گروہ بدلتے ہوئے نئے جمہوری ساج میں ان کے لیے اقتدار کے حصول کا ایک طاقت ور ذر اید ثابت ہوسکتا تھا۔اس طرح جا گیرداروں کے اقتدار کی بقادراصل ایک ایسے نظام کی بقامیں پوشیدہ تھی جس میں جا گیردارانہ اقدار زندہ اور قائم رہ کیں۔غریب مسلمانوں کو جا گیردارانہ اقدار کی پروردہ مسلم سیاست نے مسلسل بیے یقین ولایا کہ ان کا سب سے زیادہ قیمتی سر مایہ، یعنی اسلام، خطرے میں ہے۔ اس لیے ہر زمانے میں غریب مسلمانوں کا ایک نکاتی ایجنڈ ایدرہا کہ وہ روایتی تعلیمی نظام کی ہرطرح ہے حفاظت کریں گے، اسے ختم نہیں ہونے دیں گے اس میں کوئی تبد ملی نہیں آنے دیں گے کیوں کہان کے خیال میں مدرسوں کی حفاظت دراصل اسلام کی حفاظت تھی۔ آج بھی پینصورمسلمانوں کے درمیان عام طور بررائے ہے کہ مدرسے ہی دراصل وہ ادارے ہیں جھول نے اسلام کو بچانے میں سب سے اہم کردارادا کیا ہے۔ ستم ظریفی بیرے کہ عام غریب مسلمان جوبیہ مجھتا ہے کہ وینی مدرسوں نے اسلام کوزندہ رکھاہے، اس کا ذہن سامنے کی اس حقیقت کی طرف منتقل نہیں ہوتا کہ وہ سب محتر م حضرات جنھوں نے اٹھیں مدرسوں کی طرف راغب کیاہے،خود اینے بچوں کو اچھے سے اچھے اسکولوں یہاں تک کہ پبلک اسکولوں اور کا ٹونٹوں میں بھی بلاتکلف اور فخر ومباحات کے ساتھ تعلیم دلاتے ہیں اوراعلی تعلیم کے لیے پورپ اورامریکہ بھیج کرنفسِ اتمارہ کوخوب خوب موٹا کرتے ہیں مسلم عوام کی عمومی سیای کم ننجی اور تعلیمی پس ماندگی کے سبب بیردای تعلیمی نظام آج بھی ای طرح ہے ترقی کی راہ پر گامزن ہے جس طرح بیآ زادی ہے پہلے تھا۔ تبدیلی صرف آئی واقع ہوئی ہے کہاب ہندستان میں بدنظام جن لوگوں کے ہاتھ میں ہےان میں السے بھی بہت ہےلوگ مل جائیں گے جنھوں نے بینٹ اسٹیونز کالج اور دہلی پیلک اسکول جیسے قابل رشک اداروں میں تعلیم یا کی لیکن کیر بیز رینتخب کیا کیفریبوں کے اسلام سے وابستہ ہوکر نقديم حاصل كرو\_ (چند برس يهلي ميرى ملاقات جعية العلمائ بند كصدر دفتر ، دبلى ، بين ايك ايسے بى صاحب سے ہو کی تھی جوبینٹ اسٹیونز کالج کے سابق طالب علم ہیں اوراب جمعیة العلمائے ہند کے ایک اہم عہدے پر فائز ہیں۔ یقینا اس کیریئر کےسب انھیں جلد یا یہ دیر کوئی نہ کوئی قائدانہ رول بھی مل جائے گا اور کم ہے کم ساج میں ایک منفر دمعزز مقام تو مل ہی گیا۔) علاء اور مولو بول کے طبقے میں بذہب ہے ماہر شادی کرنے کی بھی خاصی مثالیں مل جائیں گی۔ ہرقتم کے سیاس اقتدار کے لیے معجد کے اماموں کی سیاست کرنے والے جمیل الباسی کےصاحبز ادے معروف فی وی اینکرصہیب الباسی کی مثال تو ہمارے زمانے میں سامنے کی ہے۔ وہ نہصرف انگریز ی تعلیم یافتہ ہیں بلکہ انھوں نے ایک غیرسلم خاتون سے شادی بھی کی ہے۔مولویوں اور عالموں کے بہ خاندان اتنی ہی عدیدروش پر زندگی گزارتے ہیں جتنے کہ دیگر ماڈرن ہندو مامسلمان لیکین مدرسوں کے روایتی نظام کوزندہ رکھنے کے بارے میں ان کے جورویتے ہیں ان سے بیہ پوری طرح ٹابت ہے کداس استخصال کرنے والے نظام کوزندہ رکھنے سے چوں کدان کے ذاتی مفادات وابستہ ہیں،سووہ اس کی بقا کی کوششوں میں کوئی کس نہیں اٹھارکھیں گے۔

جب غریب مسلمانوں کے لیے مدرے کے نظام کی تفکیل کی گئی تب مسلمانوں کے لیے کسی
اورصورت سے تعلیم کا حصول ممکن نہیں تھا، لیکن اب یہی نظام ان کی تعلیمی ترقی کی راہ میں رکاوٹ بن گیا ہے۔
یہ درست ہے کہ مدرسوں کے تمام اخراجات، طلبہ کے کھانے پینے اور رہائش کے انتظامات مسلمان چندے اور
ز کو ق سے پورے کرتے ہیں لیکن نظام کچھا ایسابن گیا ہے کہ مدارس کی آمدنی کا بڑا حصہ طلبہ کے بجائے مدرسوں
کے ہمین پرخرج ہوتا ہے۔ تین سو برس سے بھی زیادہ قدیم درس نظامی کو اب تک جس طرح آپی اصل شکل میں
قائم رکھا گیا ہے اس کے سبب یہ بھی خرابی پھیلی ہے کہ طالب علم عصرِ حاضر کی ضرورتوں اور چیلنجوں کا مقابلہ
کرنے کے لیے تیار نہیں ہویا تے۔ نہایت وقیق اور از کا درفتہ عربی اور فاری نصاب کی کتابیں طالب علموں
میں شاید ہی کوئی دل چھی اورخود سے کچھا ور بڑھنے کی خواہش بیدا کریاتی ہوں۔

تعلیمی اور سابقی طور پر پس ما نده طبقات ہے آنے والے بہت ہے سلمان طالبِ علم ندہب کی تعلیم اس لیے حاصل کرتے ہیں کہ ندہجی ارکان سکھانے اور قرآن پڑھانے کی نوکری یا یوں کہے کہ سفید پوش مزدوری حاصل کرنانبیڈا آسان ہے، اس طرح انھیں کم از کم دووقت کی روٹی نھیب ہوجاتی ہے۔ قصبوں اور دیباتوں کی مجدوں میں مؤ ذّن یا امام کے طور پر یا پھر مدر س کے طور پر انھیں کا ممل جاتا ہے۔ بدنظام سیکڑوں برس سے ای طرح جاری ہے اور بدلنے کے آٹار دور تک نظر بھی نہیں آتے۔ چھوٹے چھوٹے مدرے آج بھی جگہ جگہ کھل رہے ہیں اور ان سے مدرسوں کے بے روزگار فارغین کوروزگار بھی مل جاتا ہے۔ اس کا لامحالہ نتیجہ بدنکلا ہے کہ حکومتوں کے لیے مدرے ایک نعت غیر متر قبہ بن گئے ہیں جس کے لیے وہ مداری کے ذمے دار ان کے جننے کھی متشکر ہوں، کم ہے۔ بیمدارس بے روزگار وں کی ہڑی تعداد میں روزگار کے مطالب کی صلاحیت ہی کوسلب کرتا ہے۔ بدارت کے ایمد مطمئن مجوباتے ہیں اور مداری کے فارغ بے روزگار دووقت کی روٹی اور چند جوڑے کپڑوں کے حصول کے بعد مطمئن ہوجاتے ہیں۔ معارض کا ایسا مطمئن طبقہ دنیا میں دوسر انہیں ملے گا۔ اسلام جواسیخ مانے والوں کہ جدور جہد اور حرکت کا مطالبہ کرتا ہے، ہمارے معاشرے میں ہر طرح کے منفعل رویوں کا استعارہ بن کررہ گیا ہے۔

ہونا تو یہ چاہیے تھا کہ بندستان کی سرز مین پر جہوری نظام آنے کے ساتھ آہتہ آہتہ کل وقتی وین

مدارس کا بدروایتی نظام ختم ہوجا تا اوراس کی جگدآج کی ضرورت کےمطابق ہی دینی مدارس باقی رہتے جومساجد کے ائمہ کی تعلیم وتربیت کے مرکز ہوتے ، نیزید مدارس عصری ضرورتوں کے مطابق اپنے نصاب کواز سر نوتر تیب دیتے ؛ کیکن کئی اسباب ہے ایسانہ ہوسکا۔ نام نہاد جمہوری حکومتوں نے بھی بے حسی کی یالیسی اختیار کی اور اس طرح مسلمانوں پرنی تعلیم کی روشن کے دروازے ہندر ہے۔ آزادی کے بعد زمینداری نظام ختم کیا گیا تواس کی زد یولی (آزادی سے پہلے کے صوبہ متحدہ) میں مسلمان زمینداروں برزیادہ بری تھی کیوں کہ مسلمان زمینداروں کی سب سے زیادہ تعداد ہو لی ہی میں تھی۔ بیچے ہے کہ ہندوزمینداروں کی بنب مسلم زمیندار سائز کے اعتبار سے کہیں چھوٹے اور تعداد میں کم تھے مگروہ جس خواب غفلت میں تھے وہ اپنی مثال آپ تھا۔ آ زادی کے بعد زمینداری ختم کرنے کی کانگرلیں کی اعلیٰن شدہ پالیسی پراٹھوں نے ذرابھی کان نہیں دھرااور زمینداری ختم ہونے کے بعد انتہائی تنگ وسی کی حالت میں برسول تک پاکستان کا زُخ کرتے رہے۔ حکومت نے جس سیای قوت کے ساتھ زمینداری کا خاتمہ کیا تھا اُس قوت کے ساتھ عام مسلمانوں کے درمیان نی تعلیم کو متعارف کرانے کا کوئی منصوبہ نہیں بنایا۔اس طرح گو کہ زمینداری کا خاتمہ ہوگیا لیکن اس مسلم معاشرے کے جا گیردارا ندمزاج میں کوئی تبدیلی واقع نہ ہو تکی جس کے خلقیے کی تشکیل میں روایتی مذہبی اداروں کا اہم رول رہا تھا۔ آج ضرورت اس بات کی ہے کہ ایک ایسامؤ ٹر متبادل تعلیمی نظام وجود میں آئے جس میں عام مسلمان سے محسوس نہ کرے کہاس کی اسلامی شناخت معدوم ہورہی ہے۔ بیکام اس طرح کیا جاسکتا تھا کہ ابتدا ہی ہے مسلمان بچوں کے لیے برائمری سطح پراردو ذریعہ تعلیم ہے سیکورتعلیم کی وکالت کی جاتی ۔مگراس مطالبے اوراس کے نفاذ کے لیے جس ساسی بصیرت کی ضرورت تھی وہ آزادی کے بعد ہندستان کےمسلم سیاسی رہ نماؤں میں موجود نتھی۔نیتجتًااردوکامطلب مذہب تشہرایازیادہ سے زیادہ اردوادب۔اردوَّعلیم اوردیِ تعلیم یادیِی مدارس کی نہج پر کسی اور قتم کی [متبادل] تعلیم کا تصور کسی کے ذہن میں صاف نہ تھا۔ آزادی کے بعد اردو تعلیم کے مختلف نام تھبرے جس کا سب ہے زیادہ فائدہ دینی مدارس کو ہوا۔ آ زادی کے بعد شالی ہند کے اسکو لی تعلیمی نظام میں ہندی میڈیم میں ایسے نصاب کو داخل کر دیا گیا کہ عام مسلمان تو کیا متوازن ذہن کا ہند دیھی اینے بچچ ں کوان اسکولوں میں بھیجنا پیند نہ کرے۔ واضح لفظوں میں کہا جائے تو شالی ہند میں رائج نا منہا دسیکولرنصاب فرقہ وارانہ خطوط برمرتب کیا گیانصاب ہے جس کے روِعمل نے دین مدارس کے نظام کوئی قوت اور توانا کی بخشی

اس پس منظر میں مدرسوں کو تنگ نظر اور کئر ادارے کہدوینا مسئلے کا براسبل پسندانہ تجزیہ ہے۔مثال کے

طور پر مکتب کو کیچیے جہال بچے کوقر آن اور نماز وغیرہ پڑھنا بھی سکھایا جاتا ہے، اوراس طرح بچے کو مذہب کے بنیادی ارکان ہے واقفیت ہو جاتی ہے۔ مکتب تقریباً ہر محلے کی محدوں میں کل وقتی اور جزوقتی دونوں طرح ہے چلائے جاتے ہیں اوران میں پڑھنے والے طالب علم بھی ہر طقے سے تعلق رکھتے ہیں ۔عمو مااسکول میں کلاسوں میں حاضری دینے کے بعد ہی طلبہ جزوقتی اور بالعموم شبینے مکتبوں میں مذہب کی تعلیم حاصل کرنے کی غرض سے جاتے ہیں۔اصطلاحی دینی مدرسوں کانمبراس کے بعد آتا ہے، جہاں بالخصوص ندہبی نصاب کی مدد ہے کل وقتی تعلیم دی جاتی ہے۔ بیدادار بے رہائشی اور غیرر ہائشی دونوں طرح کے ہوتے ہیں ۔اصطلاحی دینی مدارس کا بیہ ایک علا حدہ اور قائم بالڈ ات نظام تعلیم ہے۔گا وَں،قصبوں اورشہروں بھی جگہ ان مدرسوں کے اخراجات زیادہ ترز کو ۃ اور چندے پر منحصر ہوتے ہیں۔ رہائشی مدرسوں میں عمومانے حدغریب طبقوں کے بچے آتے ہیں اوراس طرح مدمدرے والدین کوئے فکر کر کے ان بچوں کی پرورش کا ذریعہ بھی بن جاتے ہیں۔ بہت ہے بیتیم خانے بھی اینے یہاں ای طرح کی زہری تعلیم کا اہتمام کرتے ہیں۔ زہری تعلیم کے اعلیٰ ترین اداروں سے زہب کی اعلیٰ تعلیم حاصل کرنے والے طلبہ کو چھوٹے مدرسوں میں، مکتبوں اور معجدوں میں تعلیم وتعلم اور نہ ہبی ارکان ادا كرنے كاروز گارىل جاتا ہے اوراس طرح مدرسوں كابينظام امداد باجمى كے اصول ير چلتا ہے اور خاصام صبوط ہے۔ بڑے مدرسول سے فارغ ہونے والے طالب علم کوعمو بایا تو چھوٹے موٹے مدرسوں میں نوکری مل جاتی ہے یا پھروہ اپناایک جھوٹا مدرسہ یا کمتب کھول لیتا ہے اور اس طرح بدنظام مسلسل وسعت پذیر ہوتا جاتا ہے۔ مدارس کی تعداد میں مسلسل اضافے کا بیلازی اور منطقی نتیجہ ہے کہ نئے مدارس کی تعداد میں مسلسل اضافیہ ہور با ہے اور فرقہ وارانہ سیائ تنظییں اور تح کیس مسلسل زور پکڑرہی ہیں۔ مدارس اور مساجد کی تعداد میں مسلسل اضافے اورمسلمانوں میں فرقہ واریت کی ساجیات کو کسی پیچیدہ بحث پامسلم معاشرے کی اقتصادی اورساجی تہوں کی پیچیدگی کے'' عالمانہ'' تجزیے کے بغیر بھی سمجھا جاسکتا ہے۔ سامنے کی ایسی حقیققوں کوخواہ مخواہ پیچیدہ کرنے کی منطق صرف ان مسائل ہے فرار ہے جن کاحل ذہنی اورعملی سطح پرخون جگر کا مطالبہ کرتا ہے۔ اگرمسلم علماءاور مذہبی رہنماغور کرتے اور اپنے ساج میں تبدیلی لا نااور اسے ترقی یافتہ بنانا نصیں مقصود ہوتا تو وہ زکو ۃ اور وقف کے میسے سے جدید تعلیم کے بامعنی ادارے قائم کرنے/کرانے کی طرف توجہ دیے، لیکن وہ اپیانہیں کرتے ،اس لیے کہاس ہےان کے ذاتی مفادات کوزک پہنچنے کا خطرہ رہتا ہے۔ایک جدیدریاست میں اس طرح کے ادارے عوام کی ترقی میں رکاوٹ بنتے ہیں لیکن حکومت کی طرف ہے ان پر کمی تتم کی یابندی بھی نہیں لگائی جائکتی۔ ویسے بھی مفاد برست عناصر آھیں ہوا دیتے رہیں گے۔ فرقہ برست عناصر کی انی طاقت ہوتی ہے جس کو سیاس پارٹیاں نظرانداز نہیں کر سکتیں۔فرقہ پرست مسلمانوں کے سیاق وسباق میں تو کوئی وظل اندازی بالکل ہی ناممکن ہے کیونکہ مدرسوں کے استے وسیع جال میں پھنے مسلمانوں کے ان مجھواروں سے الجھنے کی طاقت کسی کے پاس نہیں۔

ایک مسئلہ اور بھی ہے۔ مدرسوں میں پڑھنے والے طالب علم اب عموماً ایسے گھرانوں ہے آتے ہیں جہاں کوئی خواندہ نہیں ہوتا یا جومعمولی تعلیم یافتہ ہوتے ہیں، اور یہی بچے ان خاندانوں کی پہلی پڑھی کھیپ ہوتے ہیں۔ اس سے بالواسطہ یہ نتیجہ اخذ کیا جاسکتا ہے کہ مسلمانوں میں جو خاندان پہلی دفعہ علیم کے دائر ہے میں شامل ہورہ ہیں اگران کے بچے مدارس میں چلے جاتے ہیں تو ان کی کی تسلیس نئی تعلیم سے بہرہ ور نہ ہو کیسی گے۔

دین مدارس میں اپنے نظام تعلیم کا ازخود تقیدی جائزہ لینے کی صلاحیت کا تقریباً فقد ان ہے۔ ان مدارس کے فارغین کا ذہن صرف ہدایات سنے اور ان پر شینی طریقے ہے ممل کرنے کا خوگر ہوتا ہے۔ نے مضامین کا ازخود مطالعہ کرنے اور ان پر غور دفکر کرنے کی صلاحیت پر نظام تعلیم شاذ و تا در ہی پیدا کرتا ہے۔ نصاب کے طور پر وہاں جو کتا ہیں پڑھائی جاتی ہیں وہ اسلام کے اس زاویے کو پیش کرتی ہیں جو صرف ملا سیت کی توسیع ہیں معاون ہو کیس ۔ اخبارات، ادب کے مطالعے ، کھیل کو داور ٹیلی ویژن جیسی چیزوں پر پابندی کے سب دینی مدارس کے فارغین زندگی کے متنوع پہلوؤں سے واقف ہی نہیں ہو پاتے۔ ایک شہری کے طور پر مختلف حالات میں کس طرح آبنار دِعمل فاہر کریں اور ان حالات کو کس طرح سجھنے کی کوشش کریں، جو خصوصاً ہندستان جیسے محتیر ہی معاشرے کے پر وردہ ہیں، یہ صلاحیت ان طالب علموں میں عمو ما پیدائیس ہو پاتی مثال کے طور پر محتیر ہی معاشرے کے پر وردہ ہیں، یہ صلاحیت ان طالب علموں میں عمو ما پیدائیس ہو پاتی مثال کے طور پر محتیر ہی معاشرے کے پر وردہ ہیں، یہ صلاحیت ان طالب علموں میں عمو ما پیدائیس ہو پاتی رغیل طاہر کریں گئیں، عرض غیر مسلموں کی آبیں ان کے جذبات کو ایجھنے نہیں کرتیں ۔ ایک صورت حال میں حکومت کی طرف ہے کی مظلوم غیر مسلموں کی آبیں ان کے جذبات کو ایجھنے نہیں کرتیں ۔ ایک صورت حال میں حکومت کی طرف ہے کی حصول کی کوئی کوشش ہمیں و نئی مدارس کے فارغین میں نظر نہیں آتی۔ حصول کی کوئی کوشش ہمیں و نئی مدارس کے فارغین میں نظر نہیں آتی۔ حصول کی کوئی کوشش ہمیں و نئی مدارس کے فارغین میں نظر نہیں آتی۔

اس روایتی نظام تعلیم کا ایک اور نتیجہ یہ نگلا کہ اس کے طلبہ اکثر مفاد پرست مسلم سیاسی عناصر کے شکار ہوگئے اور اس طرح منفی مسلم سیاست کو اپنے لیے ایک بڑا حلقہ (Constituency) میسر آگیا۔اعلیٰ طبقے کے جولوگ ند ہب کے نام پرسیاست کرتے ہیں بیطلبہ ان کاسب سے آسان ہدف ہوتے ہیں۔ بین الاقوای سطح پر اس سیاق وسباق میں اُسامہ بن لادن ، محمد عطا اور عمر شخیج جیسے لوگوں کی مثال دی جاسکتی ہے جھوں نے ند ہب کو ہتھیار بنا کر اپنے سیاسی مقاصد کے لیے مدر سے کے طالب علموں کو فدا ڈید کے طور پر بھرتی کرنے کی پالیسی اختیار کی ۔ المقائلددہ جیسی تظیموں کے اکثر معروف لیڈر مغربی مما لک کے سیکولر تعلیم کے اداروں کے فارغین ہیں جو ابتدا میں امریکی مفادات کی خدمت بھی انجام دے بیکے ہیں۔

ہندستان میں بھی ، مذہب کے استحصال کی کئی بردی نمامال مثالیں ہمارے سامنے ہیں۔ایک مخصوص مسلم نظریهٔ زندگی سیاست کے افق پرانیسویں صدی کے نصف آخرے سامنے آنا شروع ہوا۔ پھر بیسویں صدی کی ابتدامیں دیوبند تحریک کے اثرات نمایاں ہونے شروع ہوئے۔ کچھ عرصے بعد جماعت اسلامی جیسی تنظیمیں مذہب کے مرکزی حوالے سے این پر چم تلے احیا کے مقصد سے مسلمانوں کو جمع کرنے کی کوششوں میں کامیاب ہونا شروع ہوئیں \_ کے ایم اشرف نے این کتاب An Overview of Muslim Polity in India میں اس امر کی جانب اشارہ کیا ہے کہ ۱۹۱۲ور ۱۹۱۴ کے درمیان احبارست قو تو ل کی معیت میں شروع ہونے والی تح یکیں (مثلاً' احرار لیگ 'اور بعد میں علی برادران کی' خلافت تح یک ' )اینے مقاصد کے حصول میں کون ناکام ہوتی رہیں۔ایے موقف کومزید واضح کرتے ہوئے اشرف لکھتے ہیں:"اس متم کی نا کامیوں کامسلسل مندد کیھتے دیکھتے مسلمان عمو ہاان ہے بددل ہوگئے تھے اور پرانے عمائدین پرمزید بھروسا کرنے کو تیار نہ تھے۔ مابوی اوراس کے منتج میں پیدا ہونے والی ذہنی برا گندگی ہرسودکھائی و تی تھی''۔ مابوی اور ذہنی برا گندگی کی اس کیفیت کا شکار مسلم نو جوان طبقہ آج بھی ہے جب کی معاشرے کے عمومی حالات بدل گئے ہیں۔مسلمانوں کی عموی پسماندہ معیشت کا فائدہ اٹھاتے ہوئے مفاد برست قوتیں مدرے سے آنے والے بےروز گارنو جوانوں کو ند ہب کے نام مرسلسل غلط راہ پر ڈال رہی ہیں۔ مذہب کے احیا مسلم قوم برستی اور برادرانہ اتحاد کے نام پراولاً ان کے ذہنول کوتیدیل کرنا آسان ہوتا ہے اور بعدہ جہادی کیمیوں میں تربیت لینے کے لیے آمادہ کرنا بھی کچھ مشکل نہیں رہ جاتا۔ بیطالب علم عموماً غریب گھرانوں تے تعلق رکھتے ہیں اوراس قتم کے نظریات کواختیار کرنے میں انھیں دوشم کے فائد بےنظرآ تے ہیں: یعنی نام نہاد نہ ہی فریضے کی ادائیگی کے ساتھ ساتھ ان کوروزی روٹی کا وسیلہ بھی فراہم ہوجا تا ہے۔ ان کا بیدوییہ ان غریب بےروز گار ہندوؤں تے طعی مختلف نہیں جو پھے پیدوں کی خاطر یا پھر ند ہب کے نام پر بری آسانی سے ہندوفرقہ پرست تظیموں کے چنگل میں آ جاتے ہیں۔

مسلمانوں کا بنیادی مسلمہ یہ ہے کہ ان کے حقیقی مسائل کی طرف کوئی بھی تو جددیے کو تیار نہیں ہے ۔۔۔ یہ سائل دراصل ان کی تعلیم اور معاش کے مسائل ہیں، ان کے اقتصادی مسائل ہیں۔ اس کی ایک بوی وجہ مسلمانوں کا وہ مزاج بھی ہے جس کی وجہ سماوی حقوق کے حامل شہری کے طور پروہ اپنے حقوق کا مطالبہ ہی نہیں کرتے اور تعلیم اور روز گار کے مواقع کے مطالبوں کے بجائے وہ مدارس کے فروغ اور تحفظ کی بات کرتے ہیں۔ وہ میں ۔ قومی سطح پر سیاسی جماعتیں بھی مسلمانوں کی فکر میں تبدیلی لانے کے لیے کوئی مثبت کوشش نہیں کرتیں۔ مرف سیاسی تھیل کھیلتی ہیں، جمایت اور دشنی کے تمام رشتے ووٹ بنک کی سیاست کے مطابق بنتے بگڑتے ہیں اور دوٹ بنگ کی سیاست نے آج جو نیج اختیار کی ہے اس میں ہمارا موجودہ ساجی وسیاسی ڈھانچی مسلمانوں کو مزید پس ماندگی کی طرف دھیل رہا ہے۔